

Gerðabók býráðsins	
Fundardagur:	27. september 2012
Býráðsfundur nr.	11/2012
Borgarstjóri	Sigurð S. Simonsen
Fundarskrivari	Jákup Frants Larsen

Ár 2012 tann 27. september kl. 19.30 varð býráðsfundur hildin í býráðssalinum, hetta sambært skriv frá borgarstjóranum, dagfest 20. september 2012 um innkalling til fundar og broytingarskriv, dagfest 24. september 2012 um broytan av tíðini frá kl. 16.30 til 19.30.

Møtt vórðu:

Sigurð S. Simonsen
 Kristina Toftegaard Larsen
 Elisabeth D. Eldevig
 Eyðun á Lakjuni
 Magnus S. Midjord
 Petur Abrahamsen
 Sonni á Horni
 Gordon M. Petersen
 Ólavur Larsen

Gordon M. Petersen møtti sum varalimur fyri Dánjal Vang og Ólavur Larsen sum varalimur fyri Jann Toftegaard, sum báðir høvdu forfall til fundin.

Við á fundinum luttók eisini Marin S. Thomsen, meðan mál nr. 32/2012 varð til viðgerðar.

Skrivari: Jákup Frants Larsen, býráðsskrivari

Mál nr. 32/2012.

Mál viðvíkjandi 1. viðgerð av uppskoti til fíggarætlanarkarm fyri kommununa 2013.

Fíggarnevndin hevur móttikið uppskot frá fyrisingini, dagfest 17 september 2012 til fyribils fíggarætlanarkarm fyri kommununa fyri 2013.

Vísandi til § 39, stk. 1 í løgtingslóg nr. 87 frá 17. mai 2000 um kommunustýri við gildiskomu tann 01. januar 2001, so skal fíggarnevndin fyri 1. oktober leggja uppskot til fíggarætlan fyri býráðið. Sambært stk. 2 í somu grein stendur, at kommunustýrið skal viðgera uppskot til fíggarætlan 2 ferðir við í minsta lagi 14 daga millumbili, og skal ætlanin verða endaliga samtykt í seinasta lagi 01. desember.

Skattagrundarlagið er roknað út frá upplýsingum frá Taks, har inntøkan pr. 01. september 2012 er approknað til eitt ár við skattaprosenti 21,5. Somuleiðis er botnfrádrátturin ásettur eftir útrokningum frá Taks.

Barnatalið er 400, og barnafrádrátturin er ásettur til til kr. 5.000,00 pr. barn í 2013, móti kt. 4.500,00 fyri fíggarárið 2012 ella ein hækking upp á kr. 500,00 pr. barn.

Hjálagda uppskot, sum fíggarnevndin hevur viðgjørt á fundi 19. september 2012 og gjørt broytingar til í mun til sjálvt uppskotið frá fyrisingini javnvigar við kr. 62.821,185,00, somuleiðis sum ikki verður roknað við nøkrum rakstraravlopi.

Eingin íløgu er beinleiðis avsett, men verða sambært uppskotinum rúm fyri íløgum upp kr. 3.473.485,00 av sjálvum rakstrinum.

Rakstrarútreiðslurnar brutto verða mettar til kr. 51.147.700,00 og netto til kr. 37.348.700,00, rentuútreiðslurnar + rentustuðulin til kr. 4.000.000,00 og avdráttirnir av føstum lánum til kr. 4.200.000,00.

Inntøkurnar av A+B skatti verða mettar til kr. 44.372.185,00 við einum skattaprosenti upp á 21,5%, partafelagsskatturin verður fyribils verður til kr. 4.000.000,00 og skattur av kapitaleftirlønnum til kr. 650.000,00, meðan eingin inntrøka fyribils er avsett við sølu av grundstykkjum. Møguligar inntøkur verða inntøkuførðar undir íløgum teknisk mál.

Fíggarnevndin samtykt á fundi 19. september 2012 at leggja fyriliggjandi uppskot til fíggarækarm fyri býráðið til 1. viðgerð.

Eftir 1. viðgerðina í býráðnum verður fíggarætlanaruppskotið viðgjørt og gjøgnumarbeitt í føstu nevndunum í samráð við stovnsleiðarar og ábyrgdarfólk.

Avgerð:

Samtykt varð at beina málið aftur í fíggarnevndina til víðari viðgerðar. (9-0).

Mál nr. 33/2012.**Umsókn frá Suffíu við Stein og Boga Nón um byggiloyvi til sethús á matr. nr. 503ag í Stovugerði.**

Fuglafjarðar kommuna hefur móttikið umsókn frá Suffíu við Stein og Boga Nón, dagfest 16. august 2012 um byggiloyvi til sethús á matr. nr. 503ag í Fuglafirði sambært hjáløgðum tekningum.

Málið hefur verið til viðgerðar á fundi í teknisku nevdini tann 18. september 2012 og mælir nevdin býráðnum til, at umsóknin verður gingin á mæti soleiðis at:

1. Treytirnar í almennu byggisamtyktini fyri Fuglafjørð og kunngerð um brunaverju frá 9. apríl 1992 verða fylgdar.
2. Í hesum sambandi verður víst á, at øll búrum skulu hava minst eitt vindeyga, sum kann latast upp við fríum opi, sum er minst 50 cm í breidd og 60cm høgt. Hædd + breidd á tí fría opinum skal vera minst 1,50 m².
3. Parkeringpláss til 2 bilar skal verða inni á stykkinum, og hetta skal verða gjørt áðrenn flutt verður inn í húsini. Møguligt bilhús verður ikki roknað sum bilstøðil.
4. Ø 315 mm reinsibrunnur skal verða settur á báðar kloakleiðingarnar áðrenn hesir verða veittir út av grundstykkinum.
5. Rottangi skal verða samb. leiðbeining frá Heilsufrøðiligu Starvsstovuni og settur niður samb. vegleiðing um rottangauppseting. Eisini skal rundskriv dagf. 2. juli 1998 frá Heilsufrøðiligu Starvsstovuni viðv. nýtslu av tilfari til dren verða fylgd.
6. Kloakkplanur skal góðkennast av teknisku deild og kloakkirnar skulu sýnast og góðkennast av teknisku Deild, áðrenn tær verða tyrvdar.
7. Húsini skulu verða sett av teknisku deild.

Byggiloyvi er galdandi í 2 ár frá útskivingardegnum.

Avgerð:

Samtykt varð at taka undir við tilmælinum frá teknisku nevdini. (9-0).

Mál nr. 34/2012.**Umsókn frá Jann N. Toftegaard um byggiloyvi til dur.**

Fuglafjarðar kommuna hefur móttikið umsókn frá Jann N. Toftegaard, dagfest 18. September 2012 um byggiloyvi til dur fyri kjallarahurð 2,5 m x 1,25 m vestan fyri sethús hansara á matr. nr. 47b í Fuglafirði.

Málið hefur verið til viðgerðar á fundi í teknisku nevdini tann 18. september 2012 og mælir nevdin býráðnum til, at byggiloyvi verður givið til bygging sambært hjáløgdu tekning.

Avgerð:

Samtykt varð at taka undir við tilmælinum frá teknisku nevdini. (9-0).

Mál nr. 35/2012.**Mál viðvíkjandi skonkiloyvi til Mentanarhúsið.**

Fuglafjarðar kommuna hefur móttikið skriv frá leiðaranum fyri Mentanarhúsinum í Fuglafirði, dagfest 29. august 2012, har hann setir fram spurningar eitt nú við skonkiloyvi til húsið.

Síðan leiðarin varð settur tann 01. juni 2012 hefur viðkomandi søkt um skonkiloyvi til ávís tiltøk, sum verið hava í húsunum, hetta sambært galdandi lóggávu. Við tað at húsið ikki hefur fast skonkiloyvi, so hefur verið neyðugt at søkt Loyvisnevndina um tilíkt loyvi í hvørjum einstøkum føri, tá ið skipað verður fyri tiltøkum, sum útskeinking verður knýtt at.

Loyvið hjá Fuglafjarðar sjónleikarafelag er útgongið í februar 2012.

Tí hevði ein skipan við fóstum loyvi verðið betur at umsitið, við tað at tá verður ikki neyðugt at hugsa meira um henda partin, við tað at skonkiloyvi varð permanent og innan fyri lógarinnar karmar og eftirlit.

Mentamálanevndin hefur viðgjørt málið á fundi 10. september 2012, og mælir ein meiriluti Kristina Toftegaard Larsen og Petur Abrahamsen býráðnum til, at skonkiloyvi kemur at verða í Mentanarhúsinum á matr. nr. 239u á Karvatoftum 5 í Fuglafirði.

Loyvið verður samantvinnað við matstovuloyvinum, soleiðis at skilja, at tann persónur, sum kemur at hava matstovuloyvi í húsinum eisini kemur at fáa skonkiloyvi, og kemur hesin sostatt at hava ábyrgdina fyri báðum loyvunum. Skonkiloyvi kemur sostatt ikki at verða knýtt at kommununi ella kommunalum starvsfólkum.

Eyðun á Lakjuni sigur seg ikki at kunna taka støðu til málið á fundinum í nevndini, men kemur hann at taka endaliga avgerð til spurningin á komandi býráðsfundi, tá ið hetta mál kemur til viðgerðar.

Kristina Toftegaard Larsen, forkvinna í mentamálanevndini hevur tann 29. september 2012 sent teldupost til borgarstjóran, hvar heitt verður á hann um umframt at avgreiða málið um skonkiloyvi, til eisini at viðgerða matstovuloyvi.

Hon heldur verða rættast, at komið verður til eina loysn og vil mæla býráðnum til, at skonkiloyvi og matstovuloyvi verða knýtt at hvørjum øðrum, og at mentamálanevndin saman við leiðaranum fyri Mentarnarhúsið setir saman vegleiðing/krøv fyri, hvussu matstovna skal verða rikin, og bjóðar hesa út alment.

Avgerð:

Samtykt varð at taka málið av skránni. Heitt verður á mentamálanevndina um at gera arbeiðið liðugt við at gera reglur vm. fyri útbjóðing av matstovuni í Mentarnarhúsinum, og so leggja málið aftur fyri býráðið til støðutakan.

Meðan málið varð viðgjørt varð Ólavur Larsen ikki á fundi vegna óggegni.

Mál nr. 36/2012.

Viðvíkjandi samsýning til leiðaran av Fuglafjarðar kvøldskúla.

Forkvinnan í mentamálanevndini, borgarstjórin og býráðsskrivarin hava havt fundi við leiðaran av Fuglafjarðar kvøldskúla tann 21. juni 2012 í sambandi við áheitan hennara um fund um millum annað fíggjarligu viðurskipti hennara sum leiðari av Fuglafjarðar kvøldskúla.

Á hesum fundi greiddi leiðarin frá, at hann hevði skrásett teir tímar, sum hann hevði nýtt í sínum arbeiði sum leiðari, síðan starvsetan 12. september 2011, t.v.s. arbeiði við kvøldskúlanum og kvøldskúlaætlanunum fyri skúlaárið 2011-2012.

Leiðarin hevði nýtt umleið ½ tíð til arbeiði, men varð hon bert lønt sambært løgtingslóg nr. 70 frá 30. juni 1983 við seinni broytingum um frítíðarvirksemi við 10% av útgoldnum lønum svarandi til umleið kr. 46.000,00.

Tó er honum sambært starvsetina játtað kr. 50.000,00 árliga. Her verður eisini víst til Rundskriv frá Landsskúlafyriritingini frá 1984 um samsýningar vm., sum enn er í gildi.

Leiðarin metir, at ein hóskandi árlig samsýning eigur at verða nakað hægri. Henda samsýning er grundað á ta tíð, sum omanfyri nevnt, sum leiðarin nýtir í sínum arbeiði við kvøldskúlaætlanini, fundum við lærarum/undirvísarum, samskipti við Mentamálaráðið, lýsingum vm.

Mentamálanevndin hevur viðgjørt málið á fundi tann 10. september 2012 og mælir býráðnum til ikki at hækka samsýningina sambært uppskotinum frá leiðaranum, at hetta er ein ógvuslig hækking í mun til verandi.

Somuleiðis kemur hetta at svara til ov stóran partav játtanini til Fuglafjarðar kvøldskúla fyri fíggjarárið 2012, sum er tilsamans kr. 500.000,00.

Tímatalið seinastu árin hevur verið millum 1.280 í 2006 og umleið 1.700 tímar veturin 2011-2012. Játtanin fyri kvøldskúlaárið 2012-2013 eru 2.800 tímar, sum er ein hækking upp á umleið 500 tímar í mun til 2010-2011. Tá er talan um almenna og serstaka frítíðarundirvísing og frítíðarvirksemi.

Tímataksturin fyri undirvísingina er kr. 240,00 um tíman svarandi til kr. 672.000,00 veturin 2012-2013 íroknað 10% í samsýning til leiðara svarandi til kr. 67.200,00.

Mentamálanevndin mælir býráðnum/fíggjarnevndini til, at samsýning til leiðaran av Fuglafjarðar kvøldskúla verður broytt soleiðis, **at:**

Kr. 50.000,00 verður veitt í samsýning av 1.400 tímum, meðan 20% verður veitt í samsýning fyri 1.400 tímar og meira. Um so verður, at játtanin fyri 2012-2013 fult nýtt, so verður samsýningin fyri 1.400 tímar > kr. 67.200,00 ella í mesta lagi kr. 117.200,00.

Málið hevur verið til viðgerðar á fundi í fíggjarnevndini tann 19. september 2012 og varð einmælt samtykt at mæla býráðnum til at taka undir við tilmælinum frá mentamálanevndini.

Avgerð:

Tilmælini frá mentamálaneyndinni og fíggjarneyndinni vórðu samtykt. (9-0).

Mál nr. 37/2012.***Viðvíkjandi móguliga flytan av valstaði fyri Fuglafjørð og Kambsdal.***

Valstaðið í Fuglafirði hevur síðan 1974 verið staðsett á býráðsskrivstovuni, har veljarar hava greitt sína atkvøðu bæði til kommunu-, lögtings- og fólkatingsval og til fólkatakvøður.

Í byrjanini varð atkvøtt á sjálvari skrivstovuni, har skrivstovuhølini aftan fyri móttøkuna vórðu nýtt at velja í, somuleiðis sum veljarin møtti valnevndunum í sjálvari móttøkuni, men miðskeiðis í áttatiárunum, tá ið bilhúsið varð gjørt til fundarsal, so hevur hetta hølið verið nýtt sum valhøli, meðan nevndirnar hava nýtt hølið hjá borgarstjóranum sum skrivstovu.

Somuleiðis hava nevndirnar havt atgongd til og nýtt neyðuga útgerð hjá kommunalu fyrisingini, eitt nú teldur, fartelesfonir, fotokopieringsmaskinur og annan tekniskan útbúnað.

Undantikið er tó lögtingsvalið fyri nøkrum árum síðan, sum hildið varð í Mentanarhúsinum, men av ávísnum grundum aftur varð flutt á býráðsskrivstovuna.

Við tað at spurningur hevur tikið seg upp av nýggjum um valstaðið fyri Fuglafjørð og Kambsdal móguliga aftur skal verða flutt í Mentanarhúsið, sum kommunan nú er ánari av, so verður hetta mál at viðgera av býráðnum til prinsipiella støðutakan.

Tó verður neyðugt, áðrenn støða verður tikin, at fáa til vega ummælir frá kommunuvalnevndini og lögtings- og fólkatingsvalnevndini fyri Fuglafjørð.

Við tað at kommunuvalið er ásett av Innlendismálaráðnum at fara fram týsdagin 13. november 2012, so verður her við heitt á borgarstjóran um at seta málið á dagskrá og støðutakan á býráðsfundinum 27. september 2012, við tað at lýsingarnar um kommunuvalið og eisini kommunal valstøð skulu verða gjørdar í oktober 2012.

Kommunan hevur móttikið teldupost frá lögtings- og fólkatingsvalnevndunum og kommunuvalnevndini, dagfest 20. september 2012, har nevndirnar hava mett um fyrimumir og vansar við núverandi valstaði á kommunuskrivstovuni og uppskotna valstaðnum "Mentanarhúsinum", og eru komnar við fylgjandi niðurstøðu:

"Mett verður, at bæði valstøðini nøkta tørvin fyri parkering og at verða atkomulig. Harafturímóti verður mett, at umstøðurnar á verandi valstaði á kommunuskrivstovuni eru munandi betri, bæði viðvíkjandi tekniskari útgerð (teldur, telefon vm.), og ta tað kemur til hølismstøður fyri valnevndirnar og veljaran. Valnevndirnar hava valdagin brúk fyri eyka hølum, ið liggja tætt upp at valhølinum, bæði til sítt arbeiði, og tá ið tað í serligum førum er tørvur á eyka hølum til veljaran.

Haraftrat er at siga, at til lögtingsvalið 19. januar 2008 varð Mentanarhúsið roynt sum valstað. Royndirnar, ið tá vórðu gjørdar, vóru ikki nøktandi og hava valini síðani verið hildin á kommunuskrivstovuni.

Valnevndirnar mæla býráðnum til at halda fast við verandi valstað á kommunuskrivstovuni.

Avgerð:

Atkvøtt varð fyrst um tilmæli frá valnevndnum. Uppskotið fall. (2 atkv. fyri og 7 atkv. ímóti. Ímóti atkvøddu Kristina T. Larsen, Elisabeth Eldevig, Magnus S. Midjord, Petur Abrahamsen, Sonni á Horni, Gordon M. Petersen og Ólavur Larsen. Atkvøtt varð síðan um at flyta valstaðið fyri Fuglafjørð og Kambsdal í Mentanarhúsið á Karvatofum 5 í Fuglafirði, og at nýggja valstaðið fyrstu ferð verður nýtt á kommunuvalinum 13. november 2012. Hetta varð samtykt. (7 atkv. fyri og 2 atkv. blankar. Blankt atkvøddu Sigurð S. Simonsen og Eyðun á Lakjuni.

Bókin lisin. Fundurin lokin kl. 22.25.

Elisabeth D. Eldevig

Kristina Toftegaard Larsen

Eyðun á Lakjuni

Petur Abrahamsen

Magnus S. Midjord

Sonni á Horni

Gordon M. Petersen

Ólavur Larsen

Sigurð S. Simonsen

Skrivari:

Jákup Frants Larsen